

“निसर्ग” “चक्रीवादळामुळे होणारा संभाव्य धोका लक्षात घेता राष्ट्रीय आपत्ती प्रतिसाद दल (एनडीआरएफ) चे चक्रीवादळापूर्वी पाठविण्यासाठी केलेल्या वाहतूक खर्चास परवानगी देण्याबाबत.

महाराष्ट्र शासन

महसूल व वन विभाग (आपत्ती व्यवस्थापन मदत व पुनर्वसन)
शासन निर्णय क्रमांक :- आव्यप्र-२०२०/प्र.क्र.१४४/२०/आव्यप्र-१,
दिनांक २८ ऑगस्ट, २०२०

प्रस्तावना :-

भारतीय हवामान खात्याने दिनांक ३.६.२०२० रोजी दिलेल्या सूचनेनुसार किनारपट्टीवरील जिल्ह्यांना निसर्ग चक्रीवादळाचा धोका संभवत असल्याचे नमूद केले. सदर नैसर्गिक आपत्तीचा सामना करण्यासाठी राज्यामध्ये तसेच राज्याबाहेर असलेल्या राष्ट्रीय आपत्ती प्रतिसाद दल (एनडीआरएफ) रायगड, रत्नागिरी, सिंधुदूर्ग, पालघर व ठाणे या जिल्ह्यांना चक्रीवादळापूर्वी पाठविण्याबाबतची व्यवस्था करण्याबाबत राज्य आपत्ती व्यवस्थापन प्राधिकरणाकडून सूचना देण्यात आल्या. त्यानुसार जिल्हा आपत्ती व्यवस्थापन, पुणे यांच्याकडून राष्ट्रीय आपत्ती प्रतिसाद दल (एनडीआरएफ) चे मुख्यालय संदुबरे, पुणे येथून रायगड, रत्नागिरी, सिंधुदूर्ग, पालघर व ठाणे येथे पाठविण्यात आल्या, त्यांच्या वाहतूकीसाठी झालेल्या खर्चास मान्यता देण्याची बाब शासनाच्या विचाराधीन होती.

शासन निर्णय:-


निसर्ग चक्रीवादळामुळे होणा-या संभाव्य आर्थिक व मानवीय हानी पासून बचाव करण्यासाठी राष्ट्रीय आपत्ती प्रतिसाद दल (NDRF) रायगड, रत्नागिरी, सिंधुदूर्ग, पालघर, ठाणे या जिल्ह्यांत तैनात करण्यात आले. राष्ट्रीय आपत्ती प्रतिसाद दलाच्या तुकड्या नागपूर, पुणे तसेच विशाखापट्टणम वरून संबंधित जिल्ह्यात पाठविण्यात आल्या. जिल्हा आपत्ती व्यवस्थापन, पुणे यांच्याकडून राष्ट्रीय आपत्ती प्रतिसाद दल (एनडीआरएफ) चे मुख्यालय संदुबरे, पुणे येथून पाठविण्यात आल्या. त्यांच्या वाहतूकीपोटी झालेला खर्च खर्च रु. ४५,६०,५९२/- (रुपये पंचेचाळीस लाख साठ हजार पाचशे ब्यान्नव फक्त) नागपूर येथील एनडीआरएफची एक टिम ठाणे जिल्ह्यात पाठविण्यात आली. त्यासाठी झालेला खर्च रु. २,३८,५४७/- (रुपये दोन लक्ष अडतीस हजार पाचशे सत्तेचाळीस फक्त), सदर चक्रीवादळाला तोंड देण्यासाठी बाहेर राज्यातून विशाखापट्टणम येथून अतिरिक्त पथकाची राहण्याची व्यवस्था तसेच त्यांच्या वाहतूकीची व्यवस्था जिल्हाधिकारी, मुंबई उपनगर यांच्याकडून करण्यात आली. त्यासाठी झालेला खर्च रु. ११,२२,२६९/- (रुपये अकरा लाख बावीस हजार दोनशे एकोणसत्तर हजार) असा एकूण ५९,२१,४०८/- (रुपये एकोणसाठ लक्ष एकवीस हजार चारशे आठ) एवढ्या रकमेची मागणी संबंधित जिल्हा आपत्ती व्यवस्थापन प्राधिकरणाने केली आहे. या साठी झालेल्या खर्चास राज्य आपत्ती प्रतिसाद निधीतून खर्च करण्यास राज्य कार्यकारी समितीच्या दि. १३ ऑगस्ट, २०२० रोजीच्या बैठकीत मान्यता दिली आहे.

सदर देयक अदा करण्यासाठी एकूण ५९,२१,४०८/- (रुपये एकोणसाठ लक्ष एकवीस हजार चारशे आठ) इतकी तरतूद लेखाशिर्ष (२२४५-०२४४) मध्ये पुनर्विनियोजनाद्वारे उपलब्ध करून ती रक्कम जिल्हाधिकारी पुणे, जिल्हाधिकारी नागपूर, जिल्हाधिकारी मुंबई उपनगर यांना संबंधित विभागीय आयुक्त पुणे, नागपूर, कोकण यांच्यामार्फत वितरीत करण्याबाबतची कार्यवाही म-११ कार्यासनाने करावी.

सदर आदेश वित्त विभागाच्या अनौपचारिक संदर्भ क्रमांक १८६/०५५९/२०२०/व्यय-९,
दि. २७.०८.२०२० अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या संकेतस्थळावर उपलब्ध करून देण्यात आला
असून त्याचा संगणक सांकेतांक क्रमांक -२०२००८२८१३३९५३९८१९ असा आहे.

महाराष्ट्राचे राज्यपाल यांच्या आदेशान्वये व नावाने.


२८/०८/२०२०
(हितेंद्र दुफारे)

कक्ष अधिकारी, महाराष्ट्र शासन

प्रत —

- १) विभागीय आयुक्त, कोकण.
- २) विभागीय आयुक्त, पुणे.
- ३) विभागीय आयुक्त, नागपूर.
- ४) जिल्हाधिकारी, मुंबई उपनगर.